

Нәсүми
Диванының
лексикасы

ЧАҒАНЖИР
ГӘҒРӘМАНОВ

БҮҮЭ — 1170

АЗƏРБАЙЧАН ССР ЕЛМЛƏР АКАДЕМИЈАСЫ
РЕСПУБЛИКА ƏЛЈАЗМАЛАРЫ ФОНДУ

Ш. 163.11


~~20179~~

1139

ЧАНКИР ГƏРƏМАНОВ

Ш163.11-3
Т-51

Нəсими
Диванынын
лексикасы




„ЕЛМ“ НƏШРИЈАТЫ
БАКЫ — 1970

Azərbaycan MEA Nəşri
adına Dilçilik İnstitutunun
kitabxanası
Inv. № _____

Азәрбајҗан ССР Елмләр Академијасы
Редаксија-Нәшријат Шурасынын
ғарары илә чәп олунур

Редакторлары ЧӘЛӘЛ ӘФӘНДИЈЕВ,
ӘЖДӘР ХАНБАБАЈЕВ



БИР НЕЧӨ СӨЗ

Азэрбајчан әдәби дилинин лексик тәркибинин тарихи аспектдә өјрәнилмәси дилчилијимизин гаршысында дуран әсас вәзифәләрдән биридир. Азэрбајчан әдәби дили лексикасынын кечмиш олдугу тарихи инкишаф јолуну дәриндән арашдырмаг, ону нәзәри чәһәтдән тәдгиг етмәк үчүн илк нөвбәдә дилимиздә ишләнән, гәдим дөврләрдән зәманәмизә гәдәр кәлән, мүәјјән тә'сир нәтичәсиндә дәјишликлијә мә'руз галан, тарихи шәраит вә ичтимаи амилләр нәтичәсиндә лүгәтин пассив еһтијат фондуна кечиб архаикләшән сөzlәри гејдә алмаг, дил фактларынын тәсвирини вермәк лазымдыр. „Нәсими Диванынын лексикасы“ әсәри дә мәнз бу мөгсәдлә ишләниб һазырланмышдыр.

Гејд етмәк лазымдыр ки, Азэрбајчан әдәби дилинин тарихи лексикасына аид јазылмыш әсәр вә мәгаләләрдә мүхтәлиф дөврләрдә јаранан әдәби абидәләрин лүгәт тәркибиндән мүәјјән мөгсәдлә истифадә едилмиш, ајры-ајры дил фактлары тәдгиг олунамышдыр. Ајрылыгда көтүрүлмүш бир јазылы абидәнин там сөзлүјүнү тәртиб етмәк саһәсиндә исә чоһ аз иш көрүлмүшдүр.

Азэрбајчан дилинин чоһәсрлик тарихини өјрәнмәк чәһәтдән јазылы абидәләрин сөзлүклә бирликдә нәшринин әһәмијјәти бөјүкдүр. Абидәләрин нәшри бир тәрәфдән халгын мәдәнијјәт тарихини изләмәјә, дикәр тәрәфдән исә дилинин инкишафыны арашдырмаға хидмәт едир, она зәнкин фактик материал верир.

Мә'лумдур ки, Азэрбајчан дилиндә јаранмыш јазылы абидәләр мүхтәлиф мөвзуга һәср олунамышдыр. Бу абидәләр сырасында орта әсрләрдә бағланмыш „Диван“ларын хүсуси мөвгеји вардыр. Дилимизин әдәби голунун поезија жанрына аид олан „Диван“ларда лирик гәзәл вә гәсидәләрлә јанашы ири һәчмли мәснәви, тәрчи-бәнд, тәркиб-бәнд, мүстәзад вә с. формалар да вардыр ки, онларын лексик тәркибинин тәдгиги, шүбһәсиз, шаирин фәрди үслуб хүсусијјәтләри илә билаваситә бағлыдыр. Ше'ријјатын үмуми мөгзиндән доған хүсусијјәтләрин лексик-семантик чәһәтдән өјрәнилмәси ајрыча тәдгигат мөвзусудур. Поетик дилдә сөзүн мә'на сәчијјәләрини, онун мүхтәлиф чаларлыгларыны, ишләнмә даирәсини, рәнкарәнклијини ајдынлашдырмаг үчүн тәдгиг олунан объектин, даһа доғрусу, шаирин дилинин там лүгәтини һазырламаг чоһ фајдалы оларды. Бунун үчүн исә бөјүк бир елми коллективин узун мүддәтли кәркин әмәји лазымдыр.

Јазылы абидәләрин нәшри вә онларын лексик тәркибинин өјрәнилмәси саһәсиндә дил тарихи гаршысында гојулмыш вачиб мәсәләләрдән бири дә һәмин абидәләрин сөзлүјүнү һазырламагдан ибарәтдир. Бу чәһәтдән Азэрбајчан ичтимаи фикринин инкишафында бөјүк

рол ойнамыш, әдәбијјатымыз вә дилимизин тарихиндә бир дөвр ачмыш XIV әсрин көркәмли мутәфәккир-шаири Имадәддин Нәсими әсәрләринин сөзлүјү хусусилә мараглыдыр.

Нәсиминин әсәрләриндә ишләнән лексик ваһидләрин сөзлүјүнү тәртиб етмәк үчүн шаирин XVI әсрдә үзү көчүрүлмүш әлјазма „Диван“ нүсхәси әсас көтүрүлмүшдүр. Нәмин әлјазма нүсхәси тәдгигат үчүн бир нечә чәһәтдән әлверишлидир. 1. „Диван“ Совет Иттифагындакы әлјазма хәзинәләриндә сахланылан мөвчуд нүсхәләрин ән гәдимидир; 2. Пешәкар хәттат тәрәфиндән үзү көчүрүлмүш бу нүсхәјә шаирин сајча даһа чох әсәри топландығы үчүн нәмин нүсхә ән долгун вә мүкәммәл һесаб едилди; 3. Көзәл нәхш хәтти илә көчүрүлмүш „Диван“ һәрәкәләнмиш, һәр бир сөз сәлигәли диакритик ишарәләрлә тәһниз едилмишдир; 4. „Диван“ вахтилә шаирин башга әлјазмалары илә тутушдурулмуш вә мүәјјән дәрәчәдә тәкмилләшдирилмишдир. Бүтүн бу көстәричиләр шаирин әсәрләрини дүзкүн охујуб ајдылашдырмаға имкан јарадыр вә тәдгигат үчүн олдугча әлверишлидир.

„Нәсими Диванынын лексикасы“ китабына әлјазмасында ишләнән бүтүн сөзләр дахил едилмишдир. Лексик ваһидләр әрәб әлифбасы әсасында сыраланмыш, сөзләр транскрипсия (транслитерасия) едилмиш, онларын гаршысында мүасир мәналары, әрәб вә фарс мәншәли сөзләрин исә гаршылығы, тәрчүмәси верилмишдир. Мәналары мүасир дилә ујгун кәлән сөзләр ејни илә тәкранланмыш, әсас диггәт Нәсиминин ишләтдији мәнаја верилмишдир.

Мәншә етибарилә үмүмтүрк сөзләри хусуси диггәт мәркәзиндә тојулмуш, гәдим түрк абидәләри, илк мәнбәләр вә лүғәтләрлә тутушдурулмуш, нәмин сөзләрин мәнбәләрдә ишләниб-ишләнмәмәси гејд едилмишдир. Умүмтүрк сөзләринә аид едилмиш лүғәт мәгаләләриндән сонра верилмиш мәнбәләр ихтисарла гејдә алынмыш, әввәл мүәллиф вә әсәрин ады, ардынча чилди, сонра исә сәһифәси көстәрилмишдир (мәс.: РСЛ, III, 274—В. В. Радлов. Опыт словаря тюркских наречий, III чилд, сәһ. 274). Бәзи һалларда мүәллифян вә ја әсәрин адындан сонра сәһифәси верилмишдир (мәс.: Мал. 386—С. Ю. Малов. Памятники древнетюркской письменности, сәһ. 386; Теф. 156—А. К. Борков. Лексика среднеазиатского тевсира XII—XIII вв., сәһ. 156). Маһмуд Кашгаринин „Диван“ындан вә башга мәнбәләрдән верилмиш мүгајисәләр јери кәлмишкән мисалларла тәсбит едилмишдир.

Китабда Нәсиминин „Диван“ы XIV әср Азәрбајчан әдәби дилинин јазылы абидәси кими тәдгиг едилмишдир.

Азәрбајчан дилчилијиндә илк тәшәббүс кими Нәсими дилинин лексикасына аид ишләнилмиш бу әсәрдә, шүбһәсиз, мүәјјән нөгсанлар да мөвчуддур. Нәзәрә чарпан гүсурлар һаггында мүлаһизәләрини билдирмәклә әсәрин даһа да тәкмилләшмәсинә көмәк едән шәхсләрә мүәллиф габагчадан өз миннәтдарлығыны билдирир.

КИРИШ

Азәрбајҗан дилинин инкишафы тарихиндә Имадәддин Нәсиминин (тәхминән 1369—1404) тутдуғу мөвгә хусусилә бөјүкдүр. Классик Азәрбајҗан әдәбијјатында бир дөвр ачмыш Нәсиминин дили јаранмагда олан орта әср түрк әдәби дилләринин сонракы инкишафына күчлү тә’сир көстәрмиш, онларын јүксәлмәсинә хидмәт етмишдир.

Түрк аләминдә јаранмыш гәдим әдәби-бәдии тәфәккүрлә биләваситә әлагәдә инкишаф едән Нәсими јарадычылығынын гүдрәти онун ше’р дилиндә өз әксини тапмыш, тарихин ән дәрин көкләриндән гидаланараг гүдрәтли сөз сәнәтинин јаранмасына наил олмушдур. Нәсими ше’ријјәтдә, бәдии үслубда, фәлсәфи тәфәккүрдә бир ән’әнә јаратдығы кими, дилдә дә ән’әнә јарадараг өзүндән сонра кәлән бүтүн сәнәткарлара мүәјјән тә’сир көстәрмишдир.

XIV әсрин икинчи јарысы вә XV әсрин биринчи рүбүндә јашајыб јарадан Имадәддин Нәсиминин бәдии сәнәткарлығы, онун мүбариз руһлу үсјәдкар ше’рләри, фәлсәфи вә ичтимаи мәзмунлу әсәрләри јени истигамәтдә јаранан классик Азәрбајҗан ше’ринә руһ вермиш, ону даһа да чанландырмышдыр. Бу бөјүк сәнәткарын чохчәһәтли вә рәнкарәнк јарадычылығы бир тәрәфдән Азәрбајҗанда ичтимаи фикрин инкишафы тарихинин истигамәтләnmәсинә хидмәт етмиш, дикәр тәрәфдән исә Азәрбајҗан дилини јени зирвәләрә јүксәлдәрәк, фәлсәфи тәфәккүрүн ән инчә нөгтәләрини ифадә етмәјә гадир олдуғуну сүбута јетирмишдир.

Азәрбајҗан тарихинин чох кәркин ичтимаи-сијаси бир шәраитинә тәсадүф едән Нәсими јарадычылығында дөврүнүн мүбариз идејалары өз әксини тапмагла бәрабәр, онун әсәрләринин дили дә Азәрбајҗан әдәби дилинин бир һиссәсинин тәзаһүрү вә зәнкин абидәси кими бөјүк гијмәт кәсб едир.

Монгол истиласынын ағыр, мәшәггәтли әсарәтиндән јеничә азад олмуш Азәрбајҗан сонралар даһа рәзил вә дәһшәтли бир ишғала мә’руз галды. XIV әсрин 70-чи илләриндә бүтүн Шәрги вә Европаны ләрзәјә салан Тејмурләнкин (1336—1405) ишғалчы гошунлары 1378-чи илдә Азәрбајҗана сохулур, онун мөдәнијјәтинә дәрин јаралар вурур.

Бөјүк игтисади вә тәсәррүфат әһәмијјәтинә малик олан Азәрбајҗан әразисинин харичи истилалара мә’руз галмасынын әсас сәбәбләриндән бири дә онун зәнкин тәбии сәрвәтләри вә тутдуғу мөвгәјин стратежи әһәмијјәти олмушдур¹. Одур ки, Шәргин бүтүн гүдрәтли

¹ Бах: А. А. Али-заде. Социально-экономическая и политическая история Азербайджана XI—XIV вв., Изд. АН Азерб. ССР, Баку, 1956, сәһ. 353.

сәркәрдәләри кими, Тејмурләнк дә бу зәнкин тәбии әразижә малик олмаг вә ону өзүнә табе етмәк нијјәтиндә иди.

Бу дөврдә Азәрбајчанын, хусусилә Ширванын вәзијјәти даһа ағыр иди. Шималдан Гызыл Орданын (Тохтамышын) һәдәләринә мәрүз галан Ширван, чәнубдан Тејмурләнк империјасынын горхусу алтында иди¹. Бу вәзијјәт өлкәни там мәнәсында мүфлисләшдирди.

Өлкәдә кедән дахили феодал дәрәбәлији вә харичи истиланын ағыр зәрбәси шүбһәсиз ки, илк нөвбәдә Азәрбајчан халгына дәјир, ону ачыначаглы вәзијјәтә салырды. Өлкәнин игтисади вәзијјәти зәифләјир, әһалинин һәјат шәраити ағырлашырды.

„Бу шәраитдә Азәрбајчанда һүруфилик тәригәти мејдана чыхмыш вә әдәби иңкишафа да гүввәтли тәсир көстәрмишдир“².

Сејид Имадәддин Нәсими мәнз белә бир тарихи шәраитдә јашајыб јаратмыш вә өзүнә чаһаншүмул шөһрәт газандыра билмишдир. Нәсиминин әдәби јарадычылығы, онун дүнјәви һиссләрлә зәнкин әсәрләри, јүксәк сәнәткарлыг хусусијјәтләри, бәдии тәфәккүр васитәләриндән истифадә үсуллары, фәлсәфи вә ичтимаи идејаларынын истигамәти, тәсвир етдији мотивләр, гәләмә алдыгы мөвзунун һәлли вә с. һәлә шаирин сағлығында белә ачыг фикирли мүасирләринә тәсир етмиш, онлары дүшүндүрмүшдүр³.

Зәманәсинә көрә тәрәггипәрвәр маһијјәтли пантеизм идејаларынын чарчысы олмасы, ислам дининин мәнһуд еһкамларына гаршы чыхараг мүбариз сәсини учалтмасы илә бәрабәр, ана дилиндә јүксәк тәбли ше’рләр јаратмасы, бүтүн түрк аләминин баша дүшә биләчәји сәвијјәдә инсанпәрвәр руһлу әсәрләр јазмасы, классик вә орта әср бәдии тәфәккүрүнү әрәб вә фарс дилләриндә гәләмә алдыгы гәзәл, гәсидә вә рүбаиләриндә давам етдирәрәк она јени, тәрәвәтли бојалар вермәси Нәсимини Јахын вә Орта Шәрғдә шөһрәтләндирмишдир. Өзүндән әввәлки әдәби, фәлсәфи вә ичтимаи идејалардан гидаланан Нәсими јарадычылығы өзүндән сонракы әдәби-бәдии вә ичтимаи-фәлсәви чәрәјанлара бөјүк тәсир көстәрмиш, онун әсәрләри Әрәбистан сәрһәдләриндән тугмуш Гафгаз вә Орта Асија һүдудларына гәдәр јайылмышдыр⁴.

¹ Бах: А. А. Али-заде. Социально-экономическая и политическая история Азербайджана XIII—X V вв., Изд. АН Азерб. ССР, Бақы, 1956, сәһ. 383.

² Азәрбајчан әдәбијјаты тарихи, I чилд, Азәрб. ССР ЕА Нәшријјаты, Бақы, 1960, сәһ. 216.

³ Бах: Charles Rieu. Catalogue of the Turkish Manuscripts in the British Museum, 1888, сәһ. 164—165; Азәрбајчан әдәбијјаты тарихи, I чилд, Азәрб. ССР ЕА Нәшријјаты, Бақы, 1960, сәһ. 264; һ. А р а с л ы. Фәдакар шаир (Имадәддин Нәсими), ССР ЕА Аз. Фил. Нәшријјаты, Бақы, 1942; М. Ч. Чәфәр ов. Ешг вә азадлыг мүғәнниси, „Вәтән угрунда“ журналы, 1943, № 7—8, сәһ. 46—51.

⁴ Бах: Азәрбајчан әдәбијјаты тарихи, I чилд, Азәрб. ССР ЕА Нәшријјаты, Бақы, 1960, сәһ. 234—266; М. Сејид ов. Ермәни мәнбәләри Нәсими һаггында. „Азәрб. ССР ЕА Хәбәрләри“, 1955, № 6, сәһ. 97—101; Гаф ар Кәндли. Азәрбајчан классикләринин Мисир Хидвијјә китабханасында сахлаңылан әсәрләри һаггында „Азәрб. ССР

ЕА Хәбәрләри“, 1958, № 3, сәһ. 66; اسماعيل حكمت، آذربايجان ادبياتى تاريخى 185

ص 1928 بركجي جلد باكو Torqarı Sarayı tüzesi yayımları, № 11, Torqarı Sarayı Müzesi Kütüphanesi, Türkce yazmalar katalogu, c. III, Filologji, edebiyat, mecmualar, № 1986—3088, Istanbul, 1961, آذربايجان، سلمان ممتاز، ادبياتى،

9. ص 1926 باكو سيد عمادالدين نسيمي. XIII asrdan günümüze kadar kitaplardan toplanmış Taniklariyle Tarama sözlüğü, c. I, Istanbul, 1943; Р. Р у с т а м о в. Узбекские поэты и хуруфизм. Народы Азии и Африки“, 1963, № 4.

XIV эсрин сону вә XV эсрин эввәлләриндә Азәрбајчан әдәби дили, хүсусән онун ше'р голу артыг мөһкәм ән'әнәјә малик бир дил иди. Халг данышыг дилиндән әсаслы сурәтдә фәргләнән классик Азәрбајчан ше'р дили өз инкишафы тарихиндә классик түрк дилләри илә билаваситә әлагәдә олмуш, онлардан гидаланмыш вә Азәрбајчан халг дилинә әсасланараг поетик дил сәвијјәсинә галха билмишдир.

Азәрбајчан әдәбијјаты тарихиндә јени бир мәрһәләнин әсасыны гојан Нәсимини ше'ријјәти түрк дилләриндә јаранан гәдим вә орта әср әдәби абидәләринин ән'әнәсини давам етдирмиш вә классик Азәрбајчан бәдии дилинин тәмелини гојмушдур. Нәсиминин јарадычылығы, онун ше'р дили бир даһа сүбут едир ки, һәсәноғлу вә Гази Бүрһанәддин кими нәһәнк сөз усталары јаратмыш Азәрбајчан—түрк дили узун әсрлик бир јарадычылыг ән'әнәсинә малик олмагла онун (Нәсиминин) симасында даһи бир сәнәткар јетишдирә билмишдир.

Классик Азәрбајчан ше'р дили һеч дә бирдән-бирә, јалныз бир эсрин ичәрисиндә јаранмамышдыр. Онун чох гәдим вә дәрин тарихи көкләри вардыр ки, буну да илк нөвбәдә бүтүн түрк дилли халгларын мәдәни инкишафы илә әлагәдә көрмәк лазымдыр.

Гәдим јазы ән'әнәсинә малик олан түрк дилли халгларын јаратдыглары абидәләрин әксәријјәти гәдим дөврдә вә орта әсрләрдә һәммин халгларын јашадыглары әразидә кедән дахили мүбаризәләр вә харичи истилалар нәтичәсиндә мәһв олмуш, бизә кәлиб чатмамышдыр. Лакин үмүмтүрк абидәләри һесаб едилән VI—VIII әср јазылы китабәләри вә тапынтылары түрк дилләринин габиллијини вә бу дилләрдә мүәјјән ше'р үслубунун олдуғуну сүбут едир¹. Мә'лумдур ки, һеч бир бәдии үслуб, хүсусилә ше'р үслубу ән'әнәјә малик олмадан јарана билмәз вә бунун формалашмасы вә бәдии хүсусијјәтләр кәсб етмәси үчүн узун сынаг јолу вә тәчрүбә лазымдыр.

Түрк ше'ри үслубунун гәдимлији түрколокијада хејли мүддәтдән бәри дөнә-дөнә гејд едилмәкдәдир². Лакин түрк абидәләринин әсил мә'нада бәдии әдәбијјат нүмунәси олмадығыны көстәрмәклә бәрабәр, гејд етмәк лазымдыр ки, онларын дилиндәки ахычылыг, рифм вә мүәјјән вәзнин варлығы һәммин абидәләрин әрәб ше'ријјәтиндән азад, классик түрк ше'ринин саф вә тәмиз нүмунәси кими гијмәтләндирилмәсинә имкан верир.

Орта Асија вә Азәрбајчан әразисиндә мәскән салан гәдим түрк дилли халгларын тәмасда олмасы, көчәри түрк гәбиләләринин даими ахыны, онларын арасында олан тарихи көкләрин бирлији, түрк дилләриндә јаранан тарихи-әдәби абидәләрин үмумилијини бир даһа сүбут едир.

Тарихдән мә'лумдур ки, һәлә миладын илк дөврләриндән башлајараг Азәрбајчана ахын едән түрк дилли көчәри гәбиләләрин даһа јығчам күтләләри бураја V—VII вә XI—XII әсрләрдә кәлмишди³. Лакин

¹ Бах: И. В. Стеблева. Поэзия тюрков VI—VIII веков, Изд. „Наука“, М., 1965.

² Бах: Ф. Е. Корш. Древнейший народный стих турецких племен, СПб, 1909; А. Н. Бернштам. Социально-экономический строй орхон-енисейских тюрков VI—VIII вв., Москва—Ленинград, 1946; А. Н. Бернштам. Истоки киргизской литературы. „Труды Института языка, литературы и истории Кирг. ФАН СССР“, 1945; Е. М. Мелетинский. Происхождение героического эпоса, М., 1963; А. М. Щербак. Соотношение аллитерации и рифмы в тюркском стихосложении. „Народы Азии и Африки“, 1961, № 2; Фэн Цзя-шэн. Руническая надпись в Восточной Монголии (опыт расшифровки). „Советская этнография“, 1953, № 1; П. М. Мелиоранский. Об орханских и енисейских надгробных памятниках с надписями. „Журнал Министерства народного просвещения“, ч. 317, 1893, июнь, отд. 2.

³ Азәрбајчан тарихи, I чилд, Азәрб. ССР ЕА Нәшријјаты, Бақы, 1963, сәһ. 183.

эрэб истиласындан эввэл вэ исламийјјетин Азэрбајчанда јазылмасынын илк дөврлэриндэ јаранан түрк ше'ринин, шүбһэсиз, өз сабит үслубу олмуш, бу дөврүн эсэрлэри дэ халг үслубуна эсасланага мејдана чыхмышдыр. Она көрэ дэ, һэтта ислам дини илэ биркэ Азэрбајчан јазылы эдэбијјатына сирајэт едэн бэдии жанр вэ формалар белэ XI эсрдэ чанланмагда олан шифаһи халг јарадычылығына чох да кэскин тэ'сир көстэрэ билмэмиш, халг ханэндэлэри — варсаглар, озанлар ше'рлэрини халг мусиги алэтлэринин мүшајиэти илэ өз ана дилиндэ көндбөкөнд кэзэрэк халга чатдырмышлар. Халг бэдии шифаһи јарадычылығынын эн көзэл нүмунэлэриндэн бири олан „Китаби-Дэдэ Горгуд“ дастанлары мähз бу дөврдэ јаранараг, сонралар (XV—XVI эсрлэрдэ) јазыја көчүрүлмүшдүр.

Эрэб вэ фарс диллэринин тэ'сириндэн нисбэтэн азад, классик түрк дилинин сафлығыны мүһафизэ едэн эдэби абидэлэрдэн бири дэ гэдим ујгур дилинин формаларыны сахлајан орта эср өзбөк дилиндэ јазылмыш мәшһур „Оғузнамэ“ (XII—XIII эср) эсэридир¹. Бу гәбилдэн олан эсэрлэр ичарисинэ Әһмэд Јәсәвинин (XII эср) һикмәтлэрини дэ дахил етмәк олар².

Бунунла белэ, түрк дилли эдэбијјатын эн орижинал нүмунэлэриндэн бири олан, XI эср бэдии ше'ринин көркәмли абидэси „Гутадгу Билик“ мәснәвисиндэ³, Әдиб Әһмэд ибн-Маһмуд Јүкнәкинин „Atebetül-hakayik“ (XII эср)⁴ эсэриндэ, Рәбгузинин „Гисәс-үләнбија“сында⁵ (XIV эср), XI эсрин көркәмли түркологу Маһмуд Кашғаринин „Дивани-лүғәт-үт-түрк“⁶ вэ Әлинин „Гиссәи-Јусиф“ эсэрлэриндэ⁷ артыг эрэб вэ түрк эдэби мәктәблэринин вэ орта эср эн'әнэлэринин тэ'сири нәзэрэ чарпыр.

XI эсрдэн башлајараг түрк халглары арасында ислам вэ мүсәлман мәдәвијјәтинин тэ'сири нәтичәсиндэ классик түрк дилли эдэбијјат мөһкәм мөвге тутараг, сонралар даһа да кенишләниб инкишаф едир. Бу дөврдэн сонра јаранан эдэби нүмунэлэрин бир гисми дини мөвзу илэ әлагәдар олараг дини-дидактик эсэрлэрин эсасыны гојур вэ Азэрбајчанда демәк олар ки, XIX эсрин орталарына гәдәр өз эн'әнәсини мүһафизэ едир.

Беләликлә, XI эсрдэн башлајараг, бир тәрәфдән VI—VII эсрлэрдэ јаранмыш гэдим түрк ше'ринин тарихи эн'әнәси, дикәр тәрәфдән эрэб вэ фарс эдэби мәктәблэринин тэ'сири илэ мејдана кәлмиш классик түрк ше'ринин јени нүмунэлэри узлашараг гаршылыгы тэ'сир нәтичәсиндэ китаб дилинин (јазы дилинин) кенишләнмәсинэ вэ инкишафына имкан јарадыр.

XIII эсрдэн башлајараг, Азэрбајчанда түрк дилиндэ сарај эдэбијјаты нүмунэлэри илэ бәрәбәр Гәсәноғлу кими көркәмли сәнәт ус-

¹ А. М. Щербак. Сказание об Огузе (намизэдлик диссертасијасы), М., 1951.

² А. К. Боровков. Очерки по истории узбекского языка (Определение языка Хикматов Ахмеда Ясеви). „Советское востоковедение“, 1948, V чилд.

³ W. Radloff. Das Kudatku Bilik, m. I—II, SPb., 1891—1910.

⁴ Edib Ahmed b. Mahmud Yükneki, Atebetül-hakayik, Istanbul, 1951.

⁵ ۱۸۵۹ قزان ريفوزى، قصص ريفوزى،

⁶ محمود بن الحسين بن محمد الكاشغرى، كتاب ديوان لغات الترك (Әсәр Истанбулда Әһмэд Риф'әт тәрәфиндән нәшр едилмишдир, I—II чилдләр 1915-чи илдэ, III чилд 1917-чи илдэ). Түрк дилинэ Besim Atalay тәрәфиндән тәрчүмә едилмишдир: Divanü lugat-it-türk tercümesi, Ankara c. , 1939; c. II, 1940; c. I, 1941.

⁷ C. Brockelmann. Ali's Qissai Jusuf, der älteste Vorläufer der osmanischen Literatur („Abhandlungen der Preussischen Akademie der Wissenschaften“, 1916—1917 № 5).

тасынын сымасында Азербайжан дилиндә бәдии ше'рин инкишафы нә-зәрә чарпыр. Гази Бурханәддин, Тачәддин Ибраһим Әһмәди кими шаирләрин әсәрләри бүтүн түрк аләминдә инкишаф едәрәк, шүбһә-сиз ки, биринчи нөвбәдә әдәби даирәдә јайылыр.

XIV әсрин сонларындан исә әдәби аләм Нәсими кими јүксәк тәбли, дәрин ичтимаи мәзмунлу әсәрләр мүәллифи јетишидирир.

Азербайжан әдәбијјатынын көркәмли нүмајәндәләриндән Хагани, Низами, Әһмәди бәдии ирсиндән илһам алан Нәсими, ејни заманда XI—XIV әср классик түрк ше'ринин дә нүмунәләриндән тә'сирләнмиш вә андә дилиндә әсәрләр јазмышдыр.

Нәсиминин әсәрләри сүбут едир ки, XIV әср классик Азербайжан әдәбијјатынын дили бир тәрәфдән Азербайжан чанлы халг дилинә, дикәр тәрәфдән классик түрк әдәби дилинә вә онун ән'әнәләринә әсасланараг инкишаф етмишир. Бурада классик Шәрг, хусусән Иран поезијасынын тә'сирини дә гејд етмәк лазымдыр. Чүнки классик Азербайжан ше'р дили фарс үнсүрләринә мәһз бу поезијанын тә'сири нәтичәсиндә саһиб олмушдур. Мә'лумдур ки, фарс дилиндә јазан Азербайжан шаирләринин јаратдыглары әдәби чәрәјанларын тә'сири илә јетишмиш Азербайжан ше'ри һеч дә бу зәминдән тәчрид олараг инкишаф едә билмәзди.

Дахили вә харичи әдәби чәрәјанларын Азербайжан ше'ринин инкишафындакы ролуну бир даһа гејд етмәкдә әсас мәгсәдимиз бәдии дилин вә әдәби үслубун хусусијјәтләринин формалашмасы тарихини тәдгиг етмәк дејил, бу тә'сир нәтичәсиндә Азербайжан әдәби дилинин классик дөврүндә мүхтәлиф дил системләринә аид үнсүрләрин мөвчудијјәтини нәзәрә чарпдырмагдыр. Чүнки классик Азербайжан әдәбијјатынын ән көркәмли нүмајәндәләринин дилиндә бу вә ја дикәр дилләрә мәхсус лексик ваһидләрин, архаик вә јабанчы формаларын варлығы, онларын Азербайжан дилинин өз дахили васитәләри илә јанашы ишләнмәси орта әсрләр үчүн ганунаујгун характер алмыш вә дилимизин лексик системинин формалашмасында мүәјјән рол ојнамышдыр.

Азербайжан дилинин кечмиш олдугу тарихи инкишаф јолларынын тәдгиги, әдәби вә бәдии дилин лексик тәркибинин өјрәнилмәси дилчилик елминин гаршысында дуран актуал мәсәләрдән биридир. Ајры-ајры кичик һәчми мәгаләләр, мүхтәлиф јазылы абидәләрин тәдгигинә аид јазылмыш китаблардакы јығчам бөлмәләр¹ нәзәрә алынмаса, әдәби дилимизин лексик тәркиби тарихинин өјрәнилмәси саһәсиндә һәлә дә аз иш көрүлмүшдүр. Һалбуки, классикләримизин әсәрләринин лүгәт тәркибини тәдгиг етмәк әдәби дилин тарихи лексиколокијјасынын мүһүм саһәләриндән биридир. Бу чәһәтдән Имадәддин Нәсиминин лексикасы хусусилә әһәмијјәтлидир. Чүнки Нәсими дилинин сөз еһтијаты, әсәрләриндә ишләтдији сөзләрин кәмијјәти вә кејфијјәти, зәнкин лүгәт хәзинәси XIV—XV әср Азербайжан дилинин сәвијјәсини, әдәби-бәдий дилин имканларыны, онун јайылма даирәсини, тә'сир гүввәсини, орижиналлығыны вә милли хусусијјәтини, азәри сөз-

¹ Бах: Ә. М. Дәмирчизадә. „Китаби-Дәдә Горгуд“ дастанларынын дили. В. И. Ленин адына АПИ-нин Нәшријјаты, Бақы, 1959, сәһ. 143—158; Г. К. Бағыров. XV әср Азербайжан әдәби-бәдий дилинин лексик-фонетик, грамматик хусусијјәтләринә даир. М. Ф. Ахундов адына АПДИ-нин Елми әсәрләри, IX бурахылыш, 1961, сәһ. 9—20; Б. И. Мирзәзәдә. Фүзули дилинин лексик тәркиби һаггында. Азербайжан ССР ЕА Әдәбијјат вә Дил Институтунун әсәрләри, VIII чилд, Азәрб. ССР ЕА Нәшријјаты, Бақы, 1957, сәһ. 161—183; Јенә онун. М. Фүзулинин дили (әлжәмасы һүгугунда), Бақы, 1965, сәһ. 29—44.